



தமிழ்நாடு முதலமைச்சர் மு.க. ஸ்டாலின் அவர்களை நேற்று (23.12.2024) தலைமைச் செயலகத்தில், தமிழ்நாடு வீட்டுவசதி வாரியத்தால் கையகப்படுத்த அறிவிக்கை செய்யப்பட்ட நிலங்களில் சென்னை மாவட்டத்திற்குட்பட்ட 499.85 ஏக்கர் நிலங்கள் நில எடுப்பிலிருந்து விலக்களித்து ஆணை வழங்கி, தங்களது நீண்ட கால பிரச்சினைக்கு நிரந்தர தீர்வு அளித்ததற்காக 10 பயனாளிகள் சந்தித்து, தங்களது மனமாற்ற நன்றியினை தெரிவித்துக் கொண்டனர். இந்நிகழ்ச்சியில், வீட்டுவசதி மற்றும் நகர்ப்புற வளர்ச்சித் துறை அமைச்சர் ச. முத்துசாமி, தலைமைச் செயலாளர் நா. முருகானந்தம், வீட்டுவசதி மற்றும் நகர்ப்புற வளர்ச்சித் துறை கூடுதல் தலைமைச் செயலாளர் திருமதி காகர்வா உஷா, தமிழ்நாடு வீட்டுவசதி வாரியத்தின் தலைவர் பூச்சி எஸ். முருகன், தமிழ்நாடு வீட்டுவசதி வாரியத்தின் மேலாண்மை இயக்குநர் ஜி.எஸ். சமீரன் ஆகியோர் உடனிருந்தனர்.



முதலமைச்சர் மு.க. ஸ்டாலின் அவர்களிடம் நேற்று (23.12.2024) தலைமைச் செயலகத்தில், இந்திய குடியரசுத் தலைவர் அவர்களால் 11.12.2024 அன்று புதுதில்லியில், இந்திய அளவில் 2024-ஆம் ஆண்டு உட்கட்டமைப்புகளில் தன்னிறைவு பெற்ற ஊராட்சியாக கோயம்புத்தூர் மாவட்டம், எஸ்.எஸ்.குளம் ஊராட்சி ஒன்றியம், கீரந்தம் ஊராட்சி தேர்வு செய்யப்பட்டு அதற்காக வழங்கப்பட்ட முதல் பரிசுக்கான விருதினை கீரந்தம் ஊராட்சிமன்ற தலைவர் ரா.பழனிசாமி காண்பித்து வாழ்த்துப் பெற்றார். இந்நிகழ்ச்சியில், நீர்வளத்துறை அமைச்சர் துரைமுருகன், ஊரக வளர்ச்சித் துறை அமைச்சர் இ.பொரியசாமி, சட்டத்துறை அமைச்சர் எஸ். ரகுபதி, தலைமைச் செயலாளர் நா.முருகானந்தம், ஊரக வளர்ச்சி மற்றும் ஊராட்சித் துறை கூடுதல் தலைமைச் செயலாளர் ககந்தீப் சிங் பேடி, ஊரக வளர்ச்சி மற்றும் ஊராட்சித் துறை இயக்குநர் பா.பொன்னையா, மற்றும் அரசு உயர் அலுவலர்கள் கலந்து கொண்டனர்.

தமிழ்நாடு வீட்டுவசதி வாரிய நில எடுப்பிலிருந்து விடுவிப்பு! முதல்வர் மு.க.ஸ்டாலினிடம் பயனாளிகள் நன்றி! நேரில் சந்தித்து தெரிவித்தனர்!

சென்னை, டிச. 24- தமிழ்நாடு வீட்டுவசதி வாரிய நில எடுப்பிலிருந்து சென்னை மாவட்டத்திற்குட்பட்ட 499.85 ஏக்கர் நிலங்கள் விடுவிப்பு செய்து - நீண்ட கால பிரச்சினைக்கு நிரந்தர தீர்வு அளித்ததற்காக பயனாளிகள் சந்தித்து முதலமைச்சர் மு.க. ஸ்டாலின் அவர்களுக்கு நன்றி தெரிவித்துக் கொண்டனர்.

முதலமைச்சர் மு.க. ஸ்டாலின் அவர்களை நேற்று (23.12.2024) தலைமைச் செயலகத்தில், தமிழ்நாடு வீட்டுவசதி வாரியத்தால் கையகப்படுத்த அறிவிக்கை செய்யப்பட்ட நிலங்களில் சென்னை மாவட்டத்திற்குட்பட்ட 499.85 ஏக்கர் நிலங்கள் நில எடுப்பிலிருந்து விலக்களித்து ஆணை வழங்கி, தங்களது நீண்ட கால பிரச்சினைக்கு நிரந்தர தீர்வு அளித்ததற்காக 10 பயனாளிகள் சந்தித்து, தங்களது மன மாற்ற நன்றியினை தெரிவித்துக் கொண்டனர். தமிழ்நாடு வீட்டுவசதி வாரியத்தால் 4(1) Notice கொடுக்கப்பட்ட நிலங்கள், கையகப்படுத்த உத்தேசிக்கப்பட்ட நிலங்கள் ஆகியவற்றிற்கு நீண்ட காலமாக பொதுமக்கள் தடையின்மை சான்று கோரியும், நில எடுப்பிலிருந்து விலக்களிக்கக் கோரியும் அரசிடம் மனுக்கள் அளித்து வந்தனர். பொதுமக்களின் இக்கோரிக்கை தொடர்பாக முதல்வரின் முன்னெடுப்புத் திட்டத்தின் கீழ்தீர்வுகானும் பொருட்டு, வீட்டுவசதி மற்றும் நகர்ப்புற வளர்ச்சி ஆணையம் மூலம் நில நிர்வாக ஆணையர் தலைமையில் சிறப்புக் குழு அமைத்து 10.10.2023 அன்று அரசாணை வெளியிடப்பட்டது.

குழுவின் கவனமான பரிசீலனைக்குப் பிறகு தமிழ்நாடு வீட்டுவசதி வாரியத்தால் கையகப்படுத்த அறிவிக்கை செய்யப்பட்ட நிலங்களில் முதற்கட்டமாக பல்வேறு மாவட்டங்களில் 2022.21 ஏக்கர் நிலங்கள் நில எடுப்பிலிருந்து விலக்களித்து ஆணை வழங்கப்பட்டு, தங்களது நீண்ட கால பிரச்சினைகளுக்கு நிரந்தர தீர்வு அளித்ததற்காக முதலமைச்சர் அவர்களை 4.10.2024 அன்று பயனாளிகள் சந்தித்து நன்றி தெரிவித்துக் கொண்டனர்.


அதன் அடுத்த கட்டமாக சிறப்புக் குழு சென்னை மாவட்டத்தில் உள்ள சில இடங்களில் கூட்டு ஆய்வு மேற்கொண்டு அளித்து அறிக்கையின் அடிப்படையில், தமிழ்நாடு வீட்டுவசதி வாரியத்தால் கையகப்படுத்தப்பட்ட சென்னை மாவட்டத்தைச் சேர்ந்த கொரட்டூர், கோட்டிவாக்கம், விருகம்பாக்கம், நெசம்பாக்கம், மதுகாசூர், நெற்குன்றம், முகப்பேர், அம்பத்தூர், நொளம்பூர் ஆகிய இடங்களில் உள்ள 499.85 ஏக்கர் நிலங்கள் நில எடுப்பிலிருந்து விலக்களித்து ஆணையிடப்பட்டுள்ளது.

தந்தை பெரியார் 51வது நினைவு நாள்! முதலமைச்சர், கழகத் தலைவர் மு.க.ஸ்டாலின் இன்று தந்தை பெரியார் திருவுருவச் சிலைக்கு மாலை அணிவிக்கிறார்!

சென்னை மேற்கு மாவட்டச் செயலாளர் நே.சிற்றரசு அறிக்கை!

புகத்தறிவுப் பகலவன் தந்தை பெரியார் அவர்களின் 51வது நினைவு நாளான இன்று (24.12.2024 செவ்வாய்க்கிழமை) காலை 9.30 மணி அளவில் சென்னை, அண்ணா சாலையில் (சிம்சன் அருகில்) அமைக்கப்பட்டுள்ள தந்தை பெரியார் அவர்களின் திருவுருவச் சிலைக்கு தமிழ்நாடு முதலமைச்சர், கழகத் தலைவர் மு.க.ஸ்டாலின் மற்றும் பொதுச் செயலாளர் துரைமுருகன், பொருளாளர் டி.ஆர்.பாலு மற்றும் முதன்மைச் செயலாளர், துணைப் பொதுச் செயலாளர்கள் உள்ளிட்ட கழக முன்னணியினர் மாலை அணிவித்து மரியாதை செலுத்துகிறார்கள்.

நாள் : 22-12-2024
நே.சிற்றரசு, செயலாளர், சென்னை மேற்கு மாவட்ட தி.மு.க.



விடுதலைப் போராட்ட வீரர் - தகைசால் தமிழர் இரா.நல்லகண்ணு நூற்றாண்டு பிறந்தநாள் விழா!

முதல்வர் மு.க.ஸ்டாலின் - தோழமைக் கட்சித் தலைவர்கள் வாழ்த்துரை!

சென்னை, டிச. 24- இந்திய கம்யூனிஸ்ட் கட்சியின் மூத்த தலைவர் விடுதலைப் போராட்ட வீரர், தகைசால் தமிழர், இரா.நல்லகண்ணு அவர்களின் நூற்றாண்டு பிறந்தநாள் விழா, இந்திய கம்யூனிஸ்ட் கட்சியின் நூற்றாண்டு விழா, தோழர் கே.டி.கே. தங்கமணி 23வது நினைவு நாள் என மூன்று நிகழ்ச்சிகளை இணைத்து 26.12.2024 - வியாழன் காலம் 10 மணியளவில் சென்னை பாலன் இல்லத்தில் நடைபெறுகிறது.

இந்தியக் கம்யூனிஸ்ட் கட்சியின் தமிழ்நாடு மாநிலக் குழுவின் சார்பில் நடைபெறும் இவ்விழாவில் தமிழ்நாடு முதலமைச்சர் மு.க. ஸ்டாலின் மற்றும் தோழமைக் கட்சித் தலைவர்கள், சான்றோர் பெருமக்கள் பங்கேற்று சிறப்பிக்கின்றனர்.

இவ்விழாவில் அனைவரும் பங்கேற்று சிறப்பிக்குமாறு இந்தியக் கம்யூனிஸ்ட் கட்சியின் தமிழ்நாடு குழு கேட்டுக்கொண்டுள்ளது.

நெல்லை மாவட்டம் - மணிமுத்தாறிலிருந்து பிசான சாகுபடிக்கு தண்ணீர்! பேரவைத் தலைவர் மு.அப்பாவு - அமைச்சர் கே.என்.நேரு திறந்து வைத்தனர்!

நெல்லை, டிச.24. நெல்லை மாவட்டம் மணிமுத்தாறு அணையிலிருந்து பிசான சாகுபடிக்காக சட்டப்பேரவை தலைவர் மு.அப்பாவு நகராட்சி நிர்வாகத்துறை அமைச்சர் கே.என்.நேரு ஆகியோர் மாவட்ட ஆட்சியர் மரு.கா. ப.கார்த்திகேயன், நெல்லை கிழக்கு மாவட்ட செயலாளர் இரா.ஆவடையப்பன், நெல்லை மத்திய மாவட்ட பொறுப்பாளர் டி.பி.எம். மைதீன்சாள் நெல்லை நாடாளுமன்ற உறுப்பினர் செ.ராபர்ட் புரூஸ், சட்டமன்ற உறுப்பினர்கள் மு.அப்துல்வகாப் (பாணை) ரூபி மனோகரன் (நாங்குநேரி) மாநகர செயலாளர் சு.சுப்பிரமணியன், நெல்லை மாநகர ராட்சி துணை மேயர் ராஜ் ஆகியோர் முன்னிலையில் தண்ணீரை திறந்து வைத்தனர்.

பின்னர் நகராட்சி நிர்வாகத்துறை அமைச்சர் கே.என்.நேரு செய்தியாளர்களிடம் தெரிவித்தாவது:- முதலமைச்சர் அவர்களின் உத்தரவுப்படி மணிமுத்தாறு அணையில் இருந்து 440 கன அடி தண்ணீர் திறந்து விடப்பட்டுள்ளது. இதன் மூலம் நெல்லை மாவட்டம் நாங்குநேரி, திசையன்விளை மற்றும் தூத்துக்குடி மாவட்டம் சாத்தன்குளம், ஏரல், திருவைக்குண்டம் ஆகிய பகுதிகளில் 12,018 ஏக்கர் விவசாய நிலம் பயன்பெறும். இன்று முதல் 31.03.2025 முதல் 99 நாட்களுக்கு நீர் இருப்பு மற்றும் நீர்வரத்தைப் பொறுத்து மணிமுத்தாறு பிரதான கால்வாயில் தேவைக்கு ஏற்ப தண்ணீர் திறந்து விடப்படும்.

நெல்லை மாவட்டத்தில் கேரள மாநில மருத்துவக் கழிவுகள் கொட்டப்பட்ட விவகாரம் தொடர்பாக இரு மாநில அரசுகளும் பேச்சுதைத் தொடர்ந்து கேரள அரசு கொட்டிய கழிவுகளை அப்படிப்படுத்தி அள்ளிச் செல்கிறது. வரலாற்றில் இதுவரை இப்படி ஒரு நடவடிக்கை எடுக்கப்படவில்லை. இனி இதுபோன்ற சம்பவம் நடக்காது, இந்த செயலில் ஈடுபடுபவர்கள் மீது கைது நடவடிக்கை வாகனங்களை பறிமுதல் செய்ய உத்தரவு பிறப்பிக்கப்பட்டுள்ளது.

தமிழக அரசால் வாங்கப்பட்டுள்ள கடன் ஏற்கன்காக வாங்கப்படுகிறதோ அந்த

400 வகுப்பறைக் கட்டடங்கள்! முதல்வர் திறந்து வைத்தார்... முதல் பக்கத் தொடர்ச்சி

அந்த அறிவிப்பிற்கிணங்க, கூடுதல் ஆட்சியர் (வளர்ச்சி) / திட்ட இயக்குநர்கள், மாவட்ட ஊரக வளர்ச்சி முகமை, செயற்பொறியாளர்கள், உதவி இயக்குநர்கள், உதவி செயற்பொறியாளர்கள், வட்டார வளர்ச்சி அலுவலர்கள் உள்ளிட்ட அலுவலர்களின் பயன்பாட்டிற்காக 8 கோடியே 46 இலட்சம் ரூபாய் மதிப்பிலான 95 வாகனங்களை வழங்கும் வகையில், அவ்வாகனங்களுக்கான சேவையினை முதலமைச்சர் அவர்கள் கொடியசைத்து தொடங்கி வைத்தார்.

இவ்வரசு பொறுப்பேற்றத்திலிருந்து இதுநாள் வரை, ஊரக வளர்ச்சி மற்றும் ஊராட்சித் துறை அலுவலர்களின் பயன்பாட்டிற்காக மொத்தம் 92 கோடியே 26 இலட்சம் ரூபாய் மதிப்பிலான 820 வாகனங்கள் வழங்கப்பட்டுள்ளன.

குடியரசுத் தலைவர் விருது பெற்ற ஊராட்சி மன்றத் தலைவர்கள் முதலமைச்சர் அவர்களிடம் வாழ்த்துப் பெற்றுள்ளார்

இந்திய அளவில் 2024ஆம் ஆண்டு உட்கட்டமைப்புகளில் தன்னிறைவு பெற்ற ஊராட்சியாக கோயம்புத்தூர் மாவட்டம், எஸ்.எஸ்.குளம் ஊராட்சி ஒன்றியம், கீரந்தம் ஊராட்சி தேர்வு செய்யப்பட்டு முதல் பரிசுக்கான விருதும், மகளிருடன் நல்லிணக்கம் கொண்ட ஊராட்சியாக தென்காசி மாவட்டம், குருவி

புதுக்கோட்டை மாநகரத்தில் கழகம் வளர்த்த மாநகரச் செயலாளர் ஆ.செந்தில் மறைவு! கழகத் தலைவர் - முதலமைச்சர் மு.க.ஸ்டாலின் இரங்கல்!

சென்னை, டிச. 24- புதுக்கோட்டை மாவட்டக் கழக முன்னோடி - மறைந்த மிசா ஆறுமுகம் அவர்களின் மகனும், புதுக்கோட்டை மேயர் தலைகவதியின் கணவரும், புதுக்கோட்டை மாநகரச் செயலாளருமான ஆ.செந்தில் அவர்கள் நேற்று (23.12.2024) காலை மாறடைப்பால் காலமானார் என்பதை அறிவிக்க வருந்துகிறோம். அவருக்கு வயது (56).

இதுகுறித்து கழகத்தலைவரும் - முதலமைச்சருமான மு.க.ஸ்டாலின் அவர்கள் விடுத்துள்ள இரங்கல் செய்தி வருமாறு:- புதுக்கோட்டை மாவட்டக் கழக முன்னோடி மறைந்த மிசா ஆறுமுகம் அவர்களின் புதல்வர் - மேயர் தலைகவதியின் கணவர் மறைந்த ஆ.செந்தில் அவர்கள் சிறு வயது முதலே கழகத்தின் மீது தீராத பற்று கொண்டு கழகப் பணியாற்றியவர். முன்னாள் மாவட்ட இளைஞரணி அமைப்பாளராகவும், முன்னாள் மாவட்ட பொருளாளராகவும் பதவி வகித்த அவர் கழகத்தின் வளர்ச்சிக்கு அயராது பாடுபட்டார். மேலும் கழகம் அறிவித்த அனைத்து போராட்டங்களிலும் கலந்துகொண்டு சிறை சென்றவர்.

புதுக்கோட்டை மாவட்ட இளைஞரணி அமைப்பாளராகப் பணியாற்றியபோது கிராமம் கிராமமாகச் சென்று இளைஞர் அணி உருவாகப் பாடுபட்டவர். புதுக்கோட்டை நகராட்சி மன்ற உறுப்பினராக இருந்து கழகத் தோழர்களிடமும் இனிமையுடன் பழகி அனைவரது நன்மதிப்பையும் பெற்றவர். மேலும் புதுக்கோட்டையின் கடைசி நகரக் கழகச் செயலாளராகவும், முதல் மாநகரக் கழகச் செயலாளராகவும் பணியாற்றிய பெருமை பெற்றவர்.

அவரது மறைவு புதுக்கோட்டை மாவட்டக் கழகத்தினருக்கு பேரிழப்பாகும். கணவரை இழந்து தயருரும் மேயர் தலைகவதிக்கும் அவரது குடும்பத்தாருக்கும் மற்றும் கழகத் தோழர்களுக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்கிறேன்.

இவ்வாறு கழகத் தலைவரும் - முதலமைச்சருமான மு.க.ஸ்டாலின் அவர்கள் தமது இரங்கல் செய்தியில் கூறியுள்ளார்.

மேயர் தலைகவதிக்கு தொலைபேசியில் ஆறுதல்!

மேலும் கழகத் தலைவர் - முதலமைச்சர் மு.க.ஸ்டாலின் அவர்கள் மறைந்த ஆ.செந்தில் அவர்களின் மனைவியும் புதுக்கோட்டை மேயருமான தலைகவதியை தொலைபேசியில் தொடர்பு கொண்டு தமது ஆழ்ந்த இரங்கலையும், ஆறுதலையும் தெரிவித்தார்.

